

”محدث معاصرین کی نظر میں“

(ماہنامہ فکر و نظر - اسلام آباد - جنوری سن ۱۹۷۱ء)

جماعت اہل حدیث کی مجلس اتحقیق الاسلامی کا یہ پہلا شمارہ ہمیں برائے تبصرہ موصول ہوا ہے ادارہ عزیز زبیدی نے لکھا ہے جس کا موضوع ہے: مسلک اہل حدیث کا ماضی اور حال - یہاں ضمناً اتنا بتا دینا مفید رہے گا کہ جماعت اہل الحدیث خود کو صرف قال اللہ اور قال الرسول کا پابند سمجھتی ہے۔ اس کا غرہ ہے: ”التّائین تآل اللّٰه و قال رسوله“

وہ اپنی تاویل کے مطابق سنت پر کاربند رہنا ہی دین خیال کرتے ہیں بقول شاعر

اهل الحدیث عصا کة نبویّة

ترضی بقول المصطفیٰ و بفعلہ

یہ وہی جماعت ہے جس کی مساعی سے برصغیر پاک و ہند میں قرآن و حدیث کی تعلیم کے مراکز کھلے و دشمنان اسلام کے خلاف جہاد کا احیاء ہوا۔ اور فقہ جامد پر قائم رہنے والوں سے مناظرے اور مباہلتے ہونے لگے، اور عوام پر یہ انکشاف ہونے لگا کہ دین براہ راست قرآن و سنت سے لیا جاتا ہے اور فقہی قوانین میں مسلسل تبدیلیاں ہوتی رہتی ہیں۔ اس مختصر سی تمہید کے بعد ہم سرسری طور پر اس ادارہ کا جائزہ لیتے ہیں:

اداریہ شروع ہوتا ہے اور اس کا پہلا جملہ یہ ہے:

”سلف صالحین“ جماعت، تو ضرور تھے لیکن ہماری طرح ان کو تنظیم کی ضرورت نہیں تھی“

یہاں سوال پیدا ہوتا ہے کہ آیا وہ سلف صالحین فرشتے تھے؟ کیا وہ احکام الہی اور سنت نبوی کی پیروی سے چھٹی پا چکے تھے، قرآن مجید اور سنت نبوی تو جماعتی نظام اور تنظیم کی بار بار تاکید کرے اور جماعت کے لیے شوری اور امیر کے حکم کی پابندی پر زور دے اور اصولوں پر چلنے سے قائم رہنے پر اصرار کرے لیکن ان حضرات کو تنظیم کی ضرورت نہ ہو؟

اجلا جماعت تنظیم سے خالی بھی ہو سکتی ہے اور جماعت بھی ان لوگوں کی جو رسول اللہ کے اسوہ کی اقتداء کرتی تھی، ایک راستہ پر ایک رخ کرتے ہوئے چلتی تھی، ان شاء اللہ تعالیٰ، ان سے ڈرتی تھی، اعتصام بھل اللہ کا مصلحت تھی، جو ہر وقت دشمنوں کے افساد و کید سے چونکا رہتی اور الصلوٰۃ جامعۃ کے اعلان پر شور مچانے کے لیے جمع ہو جاتی حسب استطاعت اپنی ذمہ داریوں کو بحال لاتی، صلوٰۃ و زکوٰۃ و حج کو اجتماعی صورت میں ادا کرتی کیا یہ سب باتیں علانیہ شاہد نہیں کہ سلف صالحین جماعت کی تنظیم کے حقائق و اسرار سے واقف تھے اور جماعت کے نظام میں، کسی قسم کا خلل گوارا نہ کرتے تھے، وہ نظم برقرار رکھنے کے لیے سعی و عمل کرتے تھے اور ”قدرتی تنظیم“ پر تکیہ برقرار رکھتے تھے؟

اس کے بعد اداریہ کا دوسرا پیرایوں شروع ہوتا ہے:

اسلاف کے پاس ”فکر لوط، وحدت عمل اور احساس بعیرہ“ کی دولت وافر تھی اس لیے وہ سرگرم عمل بھی تھے اور تیسع کے دائروں کی طرح منظم بھی۔

ناعلقہ سرگرمیاں کہ اسے کیا کیسے؟ کیا مفکر لوط“ میں لفظ ”لوط“ تنظیم کی غمازی نہیں کرتا؟ اور کیا ”وحدت عمل“ تنظیم سے خالی ہو سکتی ہے؟ پھر ”تیسع“ کے دائروں کی طرح منظم، جماعت کا تنظیم سے خالی ہونا ممکن ہے؟ ایں چہ لو العجمی است؟

صفحہ ۲ پر کتاب و سنت کی غلامی“ نئی اصطلاح ہے جو نہ قرآن میں ہے نہ حدیث میں۔ اب تک تو جماعت اہل حدیث کے معتد علیہ علماء غلام نبی، غلام رسول، غلام محمد، غلام احمد ناموں کو اسلام کی روح کے منافی قرار دیتے تھے اور ایسے نام بدل کر غلام اللہ کر دیا کرتے تھے، اس لیے کہ غلامی (عبادت) صرف اللہ کی ہوتی ہے۔ کتاب پر ایمان ہوتا ہے اور اس کے کام کا اتباع کیا جاتا ہے۔ صفحہ ۲ پر ایک پرے میں لکھا گیا ہے:

”مسلمان صرف ”مسلم“ ہے تمام شخصی نسبتوں سے بالاتر اور کتاب و سنت کی غلامی کے لیے کبھی ہے لیکن اس کے بجائے جب دوسری شخصی نسبتوں نے سر اٹھایا، اور صنفی، مشافعی، مالکی، حنبلی، اشعری، ماتریدی، چشتی، قادری، بہروردی، نقشبندی کہلانے لگے تو اہل حدیث نے سلفی اور محمدی کہلا کر دنیا کو عار دلانی.....“

یہ عبادت حیرت انگیز تناقض و تضاد کا مرکب ہے ہم اس منطق کو سمجھنے سے قاصر ہیں کہ اہل حدیث نے

اپنے آپ کو سلفی اور محمدی اس وقت کہا جب دوسروں نے اپنے آپ کو حنفی، شافعی وغیرہ کہا، ایک ہی سانس میں عمرو کو تمام شخصی نسبتوں سے بالاتر بنانے کے بعد پھر اسی سانس میں خود کو محمدی اور سلفی بھی کہہ ڈالا، کون نہیں جانتا کہ سلفی کہلانے اور شافعی، حنفی وغیرہ میں سے کوئی نسبت اختیار کر لیتے ہیں کوئی فرق نہیں، امام ابوحنیفہؒ امام شافعیؒ، امام مالکؒ، امام احمد بن حنبلؒ وغیرہم سب ہی ہمارے سلف صالحین میں تھے۔ اور تنہا سلفی کی نسبت قبول کرنے سے تمام ائمہ و سلف صالحین کی عقیدت کا طوق شخصیات مجموعی طور پر اپنے گلے میں ڈال لیا جاتا ہے بہتر یہ بتانا کہ وہ اپنے سلفی یا محمدی کہلانے کی نسبت کو برحق قرار دینے کے لیے قرآن و حدیث سے نص لاتے۔

بعد ازاں حدیث کا نزول طائفۃ من اہمقی ظاہرین علی الحق، کا مصداق اہل حدیث کو بتایا گیا ہے اور اس ضمن میں ”طائفۃ“ کی دو راہ کا لفظی بحث کی گئی ہے جو غور سے دیکھا جائے تو خود جماعت اہل حدیث کے حق میں بتیں جاتی، ہمارے خیال میں جماعتوں کو دعادی سے گریز کر کے مصلحت عوام اور انسانیت کے مفاد کے لیے زیادہ سے زیادہ کام کرنا چاہیے، عمل صالح سے اپنی عظمت و اقاویت کا سکہ بٹھانا چاہیے، قرآن مجید کا صاف اعلان ہے:

لیس بامانیکم ولا اہما فی اہل الکتب، من یصل سوء یمیز بہ.....

”اغنیاء پر سائیکین وغرباؤ کی ذمہ داری“ سے متعلق مولانا عبدالرؤف جھنڈا انگری نے مفید احادیث و آثار جمع کر دیے ہیں۔ حافظ نذرا احمد صاحب کا ”طب نبوی“، بھی فائدہ سے خالی نہیں، گو ان کے بعض خیالات سے ہمیں اتفاق نہیں۔

اس رسالہ کی مجلس تحریر میں متعدد علماء کے علاوہ حافظ ثناء اللہ اور مولانا عبدالسلام مدینہ یونیورسٹی کے فضلا بھی شامل ہیں۔ ہماری درخواست ہے کہ ملک و قوم کے بنیادی مسائل پر فہم اٹھائیں اور جماعت اہل حدیث کو تحقیق و اجتہاد کی دعوت دے کر ان کی ٹھوس خدمت کرنے کی طرف متوجہ ہوں، اللہ ہم سب کو کتاب اللہ پر اسوۂ رسول کے مطابق عمل کی توفیق عطا فرمائے۔ آمین